

संस्कृतवार्ता:

(प्रातः)

दिनांक: - 22-06-2017

प्रातः- 06.55

प्रवाचकोऽनुवादकश्च - निरञ्जन-कुमार-निर्मलः

आशुलिपिकः- अखलद-नजमः

इयम् आकाशवाणी

सम्प्रति वार्ता: श्रूयन्ताम्

प्रवाचकः निरञ्जन-कुमार-निर्मलः

मुख्य-वार्ता:

- राष्ट्रपतिपदाय निर्वाचनार्थं प्रत्याशि-चयन-विषयं परिचर्चितुम् अद्य नवदिल्ल्यां विपक्षदलानि मिलन्ति।
- मुख्यमन्त्रिणः के.पलनीस्वामिनः नेतृत्वयुतेन A.I.A.D.M.K. (अम्मा) इति दलेन राष्ट्रिय-लोकतान्त्रिक-संयुतेः राष्ट्रपतिपदप्रत्याशिने रामनाथ-कोविन्दाय समर्थन-प्रदानार्थम् उद्घोषितमस्ति।

- जम्मू-कश्मीरे पुलवामाजनपदे सञ्जाते एकस्मिन् प्रतिसंघर्षे सुरक्षा-बलैः लश्कर-ए-तैयबा-संघटनस्य त्रयः आतंकवादिनः व्यापादिताः।
- अपि च,
- विश्व-हाँकी-लीग-स्पर्धायाः उपान्त्यचक्रे अद्य सायं लंदन-नगरे भारतं मलेशिया-दलं सम्मुखीकरिष्यति।

विपक्षः उपवंशनम्

राष्ट्रपतिपदाय निर्वाचनार्थं प्रत्याशि-चयन-विषयं परिचर्चितुम् अद्य नवदिल्ल्यां विपक्षदलानि मेलिष्यन्ति। विषयेऽस्मिन् कांग्रेस-दलाध्यक्षया सोनिया-गान्धिना विपक्षदलानां उपवेशनमेकं समाकारितमस्ति। कांग्रेस-दलेन प्रोक्तं यत् राष्ट्रिय-लोकतान्त्रिक-संयुतेः राष्ट्रपतिपदप्रत्याशित्वेन रामनाथ-कोविन्दस्य नामोद्धोषणा भाजपा-दलस्य एकपक्षीयो निर्णयः वर्तते। वरिष्ठ-कांग्रेस-नेता गुलामनबी-आज़ादः समाक्षिपत् यत् कांग्रेस-दलेन सह श्रीकोविन्दस्य नामविषये परिचर्चा नैव सञ्जाता। सञ्चारमाध्यमीय-सूचनानुसारं विपक्षदलानां राष्ट्रपतिपदप्रत्याशित्वेन पूर्वलोकसभाध्यक्षायाः मीराकुमारस्य नाम-विषये परिचर्चा विधीयते। गतदिने श्रीमती-कुमारः श्रीमती-गान्धिनं नवदिल्ल्यां तस्यावासे अमिलत्। अद्य सायं विपक्ष-दलानाम् उपवेशनानन्तरं विषयेऽस्मिन् अन्तिमो निर्णयो भविष्यति। अत्रान्तरे संयुक्त-जनतादलस्य प्रवक्ता के.सी. त्यागी अब्रवीत् यत् तस्य दलम्

उपवेशनेऽस्मिन् नैव उपस्थास्यति यतो हि राष्ट्रिय-लोकतान्त्रिक-संयुतेः प्रत्याशिने समर्थन-प्रदानार्थं पूर्वमेव निर्णयो विहितोऽस्ति।

कोविन्दः-समर्थनम्

मुख्यमन्त्रिणः के.पलनीस्वामिनः नेतृत्वयुतेन A.I.A.D.M.K. (अम्मा) इति दलेन-राष्ट्रिय-लोकतान्त्रिक-संयुतेः राष्ट्रपतिपदप्रत्याशिने रामनाथ-कोविन्दाय समर्थन-प्रदानार्थम् उद्घोषितमस्ति। राष्ट्रिय-लोकतान्त्रिक-संयुतेः प्रत्याशिनः पक्षे समर्थनं प्रदातुं प्रधानमन्त्रिणः नरेन्द्रमोदिनः अध्यक्षनायाः अनन्तरम् A.I.A.D.M.K. दलस्य उच्चस्तरीये उपवेशने विषयेऽस्मिन् निर्णयो विहितः। देशस्य सर्वोच्च पदाय श्रीकोविन्दस्य समर्थन-प्रदानार्थं वरिष्ठ-भाजपा-नेतृभिः विपक्षदलानि अध्यक्षितानि।

सूचना-प्रसारण-सचिवः

एन.के. सिन्हा नूतनः सूचना-प्रसारण-सचिवः भविष्यति। राजीव-गौवा नूतनः गृहसचिवत्वेन नियुक्तोऽस्ति। असौ सेप्टेम्बर मासस्य प्रथम-दिवसात् राजीव-महर्षेः स्थानं ग्रहिष्यति। सुभाष सी.गर्गः आर्थिक-विषयक-विभागस्य सचिवत्वेन कार्यभारं निभालयिष्यति।

मध्यप्रदेशः-अधिकारिणः-निलम्बिताः

मध्यप्रदेशे अस्य मासस्य षष्ठे दिवसे कृषकानन्दोलनावधौ स्थितिं नियन्त्रणाधीनं नैव कर्तुं राज्य-प्रशासनेन त्रयः अधिकारिणः निलम्बिताः। एते त्रयः अधिकारिणः मन्दसौर-जनपदस्य

तत्कालीन-जनपदाधिकारी स्वतंत्र-कुमार-सिंहः अरक्ष्यधीक्षकः ओ.पी.त्रिपाठी
नगरारक्ष्यधीक्षकः कृष्णा-साई-थोटे च वर्तन्ते। इतः पूर्वं राज्यप्रशासनेन एते अधिकारिणः
स्थानान्तरिताः आसन्।

जम्मू-कश्मीरम्-प्रतिसंघर्षः

जम्मू-कश्मीरे पुलवामा-जनपदे गतरात्रौ सञ्जाते एकस्मिन् प्रतिसंघर्षे सुरक्षा-बलैः लश्कर-ए-
तैयबा-संघटनस्य त्रयः आतंकवादिनः व्यापादिताः। आरक्षिभिः सूचितं यत् क्षेत्रेऽस्मिन्
आतंकवादित्रयस्य उपस्थिति-सम्बद्धां गुप्तचर-सूचनाम् अनुसृत्य सुरक्षा-बलैः अभियानं
प्रवर्तितम्। मंगलवासरे बारामूला-जनपदस्य सोपोर-क्षेत्रे आतंकवादिद्वयं व्यापादितमासीत्।

हॉकी

विश्व-हॉकी-लीग-स्पर्धायाः उपान्त्य-चक्रे अद्य सायं लंदन-नगरे भारतं मलेशिया-दलं
सम्मुखीकरिष्यति। भारतीय-समयानुसारं स्पर्धेयं सायम् अष्टवादने आरप्स्यते। अपरतः
अर्जेन्टिना-पाकिस्तानयोः हॉकी-दलयोर्मध्ये द्वन्द्वः भविष्यति।

इति वार्ताः
